




Aħbar Tajba

1 Slat 19, 16b. 19-21

Salm 15 (16), 1-2a u 5. 7-8. 9-10. 11

Gal 5, 1.13-18

Lq 9, 51-62

Qallu Ġesù: "Min iqiegħed idu fuq il-mohriet
u jħares lura mħuwieħ tajjeb għas-Saltna ta' Alla."

Fl-1924, Eric Liddell kien l-aktar atleta veloċi fl-Ingilterra fit-tellieqa tal-mitt metru. Kulhadd kien qed jafda fil-kapaċitajiet tiegħu għall-Olimpijadi, u Eric qatt ma ttraskura t-taħriġ tiegħu biex fil-kompetizzjoni jirnexxi. Imma meta nduna li waħda mit-tlielaq kienet se tkun il-Ħadd l-affarijiet inbidlu ħafna għal Eric. Għal snin twal kien ħalla l-jum tal-Ħadd liberu biex ikun jista' jiddedika għal Alla u ma kienx se jibdel ħsiebu issa. Tgħidx kemm nies ippruvaw jagħmlu pressjoni fuqu biex jibdel ħsiebu, imma kollu għalxejn sakemm fl-aħħar sabu soluzzjoni. It-tellieqa tal-mitt metru kien se jikkompetu fiha ħaddieħor filwaqt li Eric kien se jipprova għall-ewwel darba jikkompeti fit-tellieqa tal-erba' mitt metru, li kienet se ssir f'jum ieħor li ma kienx il-Ħadd. Dan kien ifisser ħafna aktar sforz

imma Eric kien kuntent sakemm ma jitlefx il-jum tal-Ħadd u, biex ma ntawwalx l-istorja, kemm Eric kif ukoll l-atleta li tellaq minflok l-mitt metru, rebħu l-medalja tad-deheb.

L-istorja ta' Eric ma tiqafx hawn. Snin wara ddecieda li jmur iċ-Ċina bħala missjunarju. Qatta' snin twal jaħdem f'diversi postijiet differenti iżda meta faqqgħet it-tieni gwerra dinjija Eric spiċċa internat f'kamp tal-koncentrament fejn minħabba l-kundizzjonijiet iebes ta' ħajtu. Wara mewtu l-mara tiegħu bdiet tirċievi ħafna ittri ta' ringrazzjament għal kemm żewġha kien għenhom fil-mument diffiċli ġewwa l-kamp ta' koncentrament. Qatt ma qata qalbu u għalkemm saħħtu bdiet sejra lura dejjem sab ħin biex jgħin lil dawki li kellhom bżonn.

Snin wara kien hemm direttur tal-films li ħolom li jagħmel film fuq Eric. Il-mara tiegħu ħasbet li ħadd ma kien se joqgħod jinqala' biex jara film fuq żewġha, imma ma setgħetx tkun iktar imqarrqa. Il-film, *Chariots of Fire*, mhux talli kien suċċess, anzi rebaħ fost l-ikbar unuri fid-dinja taċ-ċinema.

Imma tgħiduli: "Għaliex ma riedx itellaq nhar ta' Ħadd. Ma setax għamel eċċezzjoni waħda għall-olimpijadi?" Probabbilment seta' jagħmel eċċezzjoni kieku kienet daqshekk importanti imma għal Eric Alla kien ferm aktar importanti. Il-Vangelu tal-lum irid iwasslilna l-istess tagħlima. Kemm hu importanti Alla għalina? Lesti li nagħtuh l-ewwel post f'ħajjitna? Jew Alla għandu postu wara xi ħaġa oħra? Jalla jkollna l-kuraġġ li lil Alla nagħtuh l-ewwel post f'ħajjitna.

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.
MESSAĠĠIERA, SAMARIJA, NAR, SEMA, VOLPIJET, GĦERIEN, GĦASAFAR, BEJTIET, MOĦRIET, SALTNA.

Ċ S E J N GH T B P M

GH A S A F A R E S E

E M D B H Q IE J A S

R A A F M U I T L S

IE R H M O Ħ R IE T A

N I K A IE Ġ M T N Ġ

Ġ J H D B S E M A Ġ

S A R W X GH W Q R IE

Ċ B F B S Ħ O T L R

U V O L P I J IE T A





Min huma l-qaddisin?

F'dawn ix-xhur il-kalendarju ta' pajjiżna mimli festi ddedikati lil qaddisin differenti. Għalkemm ħafna minnhom għexu ħajjiet ferm differenti minn xulxin, kollha f'mument minnhom iddeċidew li jiddedikaw ħajjithom lil Alla. Mhux dejjem kienet għażla faċli imma fil-mument iebbsa Alla kien isostnihom biex ma jaqtgħux qalbhom. Ejjew aħna wkoll nimxu fuq il-passi ta' dawn il-qaddisin u fuq fommna nżommu l-kliem ta' San Injazju biex nitolbuh għinna nkunu nixbhu lil dawn il-qaddisin.

Mulej għallimni nkun generuż.
Għallimni nservik kif jisthoqqlok:
li nagħti bla ma nistenna xejn lura;
li nithabat għalik bla ma nagħti kas kemm iweggħuni, li naħdem għalik bla ma negħja jew nistenna xi premju lura. Haġa wahda nixtieq: li nkun naf li qed nagħmel dak li trid minni.



Promozzjoni

Issa tista' tirreklama fuq dan il-fuljett

Dan il-fuljett johrog kull gimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100

AGHŻEL PRODOTTI LI JIBDLU HAJJET IN-NIES GĦALL-AĦJAR! AGHŻEL IL-KUMMERĊ ĠUST



SAY IT! HANUT TAL-KUMMERĊ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Ahbar Tajba hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi volontiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq għin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com



AHBAR TAJBA hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt



mediacentre

YOUTHEME
FOUNDATION